

తెలుగు రేఖ

సంపుటి : 01 సం.చిక : 161 పేజీలు : 4 వెల : రూ. 2.00

తెలుగు దినపత్రిక

శనివారం 09-08- 2025

తెలంగాణ & ఆంధ్ర ప్రదేశ్

RNI No.TELTEL/2010/31853

భారీవర్షాలతో నగరంలో ఆక్కట్లు

- అప్రమత్తంగా ఉండాలి సీఎం ఆదేశం
- పొంగి ప్రవహిస్తున్న మూసీ నది
- ఈదులవారులో కొట్టుకు పోతున్న కారును కాపాడిన స్థానికులు



హైదరాబాద్, ఆగస్టు 8 (తెలుగు రేఖ): హైదరాబాద్ నగరంలో వర్షాలతో తలెత్తు తున్న ఇబ్బందులు, వరద సమస్యకు శాశ్వత పరిష్కారంపై ఉన్నతాధికారులతో ముఖ్యమంత్రి రేవంత్ రెడ్డి సమావేశమయ్యారు. భారీ వర్షాల నేపథ్యంలో తగు చర్యలు తీసుకోవాలని సూచించారు. ఎక్కడా ప్రాణ నష్టం లేకుండా చూడాలన్నారు. సమావేశం సీఎం సలహాదారు వేం నరేందర్ రెడ్డి, సెక్రటరీ ఇలంబర్తి, సీఎం సెక్రటరీ మాణిక్యరాజు, కమిషనరీ రెడ్డి, జేఎం.పి. గౌతమి, రంగారెడ్డి జిల్లా కలెక్టర్ నారాయణ రెడ్డి, ఇతర ఉన్నతాధికారులు హాజరయ్యారు. ఇదిలావుంటే హైదరాబాద్లో గురువారం సాయంత్రం కురిసిన భారీ వర్షాలతో యాదాద్రి భువనగిరి జిల్లాలో మూసీ ఉద్యతంగా ప్రవహిస్తోంది. వలిగొండ మండలం సంగం సమావంతోని భీమలింగం వద్ద లోతవల్ బ్రిడ్జి పై నుంచి మూసీ ప్రవాహం కొనసాగుతోంది. వరద ప్రవాహం ప్రమాదకర స్థాయిలో ఉండటంతో వంతనపై ఎవరూ ప్రయాణించకుండా పోలీసులు బ్రిడ్జికి ఇరువైపులా బారికేడ్ ఏర్పాటు - దీంతో సంగం పరిసర గ్రామాలకు రాకపోకలు నిలిచిపోయాయి. భువనగిరి నియోజకవర్గ వ్యాప్తంగా గురువారం భారీ వర్షం కురిసింది. బీబీనగర్ మండలం రుద్రవైల్ వద్ద బ్రిడ్జి కింద నుంచి మూసీ ప్రవహిస్తోంది. రంగారెడ్డి, హైదరాబాద్, యాదాద్రి భువనగిరి జిల్లాల్లో భారీ వర్షాలు కురవడంతో మూసీ నది ఉప్పొంగి ప్రవహిస్తోంది. చెట్టువల్

మండలంలో ఈదుల వారు పొంగి ప్రవహించడంతో కారు కొట్టుకుపోయింది. స్థానికులు గమనించి ఏడుగురిని స్థానికులు కాపాడారు. కారు ఈదుల వారు నుంచి వెళ్ళుతూ ఒక్కసారిగా వరదలో కొట్టుకుపోయింది. స్థానికులు తాడు వేసి ఏడుగురిని బయటకు లాగారు. దీంతో పెను ప్రమాదం తప్పింది. యాదాద్రి భువనగిరి జిల్లా సంగం భీమలింగం దగ్గర మూసీ లెవల్ వంతెన పైనుంచి ప్రవహిస్తుంది. మూసీ నది వంతెనపై రాకపోకలను అధికారులు నిలిపివేశారు. హిమాయత్ సాగర్ రిజర్వాయర్ నీటి మట్టం పూర్తిస్థాయికి పెరగడంతో నాలుగు గేట్లు ఎత్తి దిగువకు నీటిని అధికారులు విడుదల చేశారు. దీంతో మూసీ ఉప్పొంగి ప్రవహిస్తుండడంతో పరివాహక ప్రజలకు అధికారుల హెచ్చరికలు జారీ చేశారు. హుస్సేన్ సాగర్ కూడా పూర్తిస్థాయి నీటి మట్టానికి చేరింది.

కమీషన్ల కోసమే కాళేశ్వరం నిర్మాణం

- ప్రతి పథకం వెనకా కమీషన్ల బాగోతం
- ఏ పని చేసినా దోచుకోవడమే లక్ష్యం బిఆర్ఎస్ ఎదురు దాడితో తప్పించుకునే ఎత్తుగడ
- ఇందిరమ్మ ఇళ్ల పంపిణీలో మంత్రి పొంగులేటి విమర్శలు



హనుమకొండ, ఆగస్టు 8 (తెలుగు రేఖ): గత బీఆర్ఎస్ ప్రభుత్వం కాళేశ్వరం ప్రాజెక్టును కమీషన్ల కోసమే కట్టించిన మంత్రి పొంగులేటి శ్రీనివాసరెడ్డి ఆరోపించారు. వారు ఏ పని చేసినా కమీషన్ల కోసమే చేశారని అన్నారు. తెలంగాణను అడ్డంగా దోచుకున్నారని మండిపడ్డారు. ప్రతి పథకంలో కమీషన్ కోసమే నాటి ప్రభుత్వం పని చేసినందుకు మంత్రి పొంగులేటి ఆరోపించారు. హనుమకొండ జిల్లాకేంద్రం బాలసముద్రంలో డబుల్ బెడ్ రూమ్ ఇళ్లను పంపిణీ చేసిన సందర్భంగా ఆయన మాట్లాడారు. రాష్ట్రంలో బీసీ రిజర్వేషన్లను ఆపేందుకు బీఆర్ఎస్, బీజేపీ పాల్పడ్డాయని విమర్శించారు. గత బీఆర్ఎస్ ప్రభుత్వం కట్టిన కాళేశ్వరం కూలిపోయిందని మంత్రి పొంగులేటి తెలిపారు. కాళేశ్వరం కమీషన్ ఇచ్చిన రిపోర్ట్ చూసి, బీఆర్ఎస్ నేతలను తెలంగాణ ప్రజలు

అసహ్యించుకుంటున్నారని చెప్పారు. అయినా కూడా బీఆర్ఎస్ నేతలు నిస్పృహగా తమపై ఎదురుదాడి చేస్తున్నారని పేర్కొన్నారు. గత ప్రభుత్వం పేదవారలకు సరైన అడ్డం ఇచ్చి ఇవాళ ఇల్లు అడిగేవారు కాదని స్పష్టం చేశారు. గత బీఆర్ఎస్ ప్రభుత్వం కట్టిన కాళేశ్వరం కూలిపోయిందని మంత్రి పొంగులేటి తెలిపారు. కాళేశ్వరం కమీషన్ ఇచ్చిన రిపోర్ట్ చూసి, బీఆర్ఎస్ నేతలను తెలంగాణ ప్రజలు అసహ్యించుకుంటున్నారని చెప్పారు. అయినా కూడా బీఆర్ఎస్ నేతలు నిస్పృహగా తమపై ఎదురుదాడి చేస్తున్నారని పేర్కొన్నారు. గత ప్రభుత్వం

ఫోన్ ట్యాపింగ్లో వేలకోట్ల వల

- వ్యాపార, సిబి, రాజకీయ ప్రముఖుల బ్లాక్ మెయిల్
- ఎన్నికల్లో పట్టుబట్టే వందలకోట్లు కెసిఆర్ ఖాతాలోకి
- భార్యభర్తల ఫోన్లు కూడా ట్యాప్ చేసిన దుర్మార్గులు
- అత్యధికంగా నా ఫోన్ ట్యాప్ జరిగింది
- ప్రభాకర్ రావు, రాధాకృష్ణ రావులకు ఉరిశిక్ష వేసినా తక్కువే
- సీట్ విచారణతో ఒరిగేదేమీ లేదు
- సిబిఐ విచారణతో దొంగలను పట్టుకునే ఛాన్స్
- సీట్ విచారణ అనంతరం మీడియాతో బండి సంజయ్

హైదరాబాద్, ఆగస్టు 8 (తెలుగు రేఖ): ఫోన్ ట్యాపింగ్ కేసు విచారణను సీబిఐకి అప్పగించాలని కేంద్ర మంత్రి బండి సంజయ్ మరోమారు డిమాండ్ చేశారు. ఇందులో లోతుగా విచారణ చేసి నిజాలు నిగ్గు తేల్చాల్సి ఉందన్నారు. హైదరాబాద్లోని దిల్లీ క్యాంపస్ అతిథి గృహంలో సీట్ విచారణకు హాజరైన అనంతరం మీడియాతో ఆయన మాట్లాడారు. కేసిఆర్తో సీఎం రేవంత్ రెడ్డి కుమ్మక్కయ్యారని ఆరోపించారు. అందుకే కేసిఆర్ కుటుంబానికి సీఎం క్షీన్ చిట్ ఇచ్చారని విమర్శించారు. ప్రభుత్వం ఏర్పాటు చేసిన ఈ సీట్ కు అధికారాలు లేవని, విచారణతో కాలయాపన తప్ప ఇంకేం జరగదని అన్నారు. గతంలో భారత రాష్ట్ర సమితి దోచుకుందని, ఇప్పుడు



షాంఘై సదస్సుకు హాజరు కానున్న మోడీ

• స్వాగతించిన చైనా విదేశాంగ శాఖ ప్రతినిధి



న్యూఢిల్లీ, ఆగస్టు 8 (తెలుగు రేఖ): ఆగస్టు చివరలో తియోంజిన్ వేదికగా జరగనున్న షాంఘై సహకార సదస్సు లో పాల్గొనేందుకు ప్రధాని మోడీ వెళ్లనున్నారని వార్తలు వచ్చాయి. ఇందుకు సంబంధించి షెడ్యూల్ ఖరారైనట్లు - తెలుస్తోంది. ఈ పరిణామాలపై స్పందించిన బీజెం. ప్రధాని మోడీ పర్యటనను స్వాగతించింది. ఈ శిఖరాగ్ర సమావేశం సభ్యదేశాల మధ్య సంఘీభావం, స్నేహం, ఫలవంతమైన ఫలితాలకు వేదిక కానుందని ఆశాభావం వ్యక్తం చేసింది. ద్వైపాక్షిక వార్తకు

Estd : 2013 College Code : 548 Reg. No. 114/2013

జాగృతి

(Affiliated to Kakatiya University) Day & Residential

మహిళా డిగ్రీ కళాశాల

భీమారం, హనుమకొండ.

K.U. 1st RANK 9.74

MD. FAIMUNNISA
H.T. No. 548247030

COURSES OFFERED

B.Sc.

- Mathematics, Statistics, Data Science
- Mathematics, Physics, Computer Science
- Agriculture, Botany, Chemistry
- Food Science, Zoology, Chemistry
- Food & Nutrition, Botany, Zoology

B.Com.

- Computer Application (C.A.)(E/M)

BBA

- Health Care Management (HCM)
- Bachelor of Business Administration

Choose **1st Priority IN DOST**

Admissions are in Progress

7013598396, 9652000931
9030332218, 9963723862
9963197573, 7893662957

Admissions through dost.cgg.gov.in

ఎన్ఎల్బీసీ సారంగం పనులను తిరిగి ప్రారంభించాలి

- పనులు ఆగిపోవడంతో ఎత్తిపోతలకు ఏటా రూ.750 కోట్లు
- అధికారులతో మంత్రి ఉత్తమ సమీక్ష

హైదరాబాద్, ఆగస్టు 8 (తెలుగు రేఖ) : ఎన్ఎల్బీసీ సారంగం పనులను తిరిగి త్వరగా ప్రారంభించాలని అధికారులను రాష్ట్ర నీటిపారుదలశాఖ మంత్రి ఉత్తమ క్రమార్ రెడ్డి ఆదేశించారు. అవసరమైన అనుమతులపై త్వరలో సీఎం రేవంత్ రెడ్డి భేటీ నిర్వహించారని చెప్పారు. శుక్రవారం నీటిపారుదలశాఖ ఉన్నతాధికారులు, ఇంజనీర్లతో మంత్రి సమీక్ష నిర్వహించారు. మూడు దశాబ్దాల తర్వాత నీటిపారుదల శాఖలో పద్నెండు, బదిలీలు జరుగుతున్నట్లు - చెప్పారు. ఎన్ఎల్బీసీ సారంగం ప్రమాదం తర్వాత నిపుణుల కమిటీ నిఫార్మర్ లతో తిరిగి పనులు మొదలుపెట్టాలి. ముఖ్యమైన ప్రాజెక్టు 9 కి.మీ వనికే నిలిచిపోవడం దురదృష్టకరం



కెటీఆర్ కు రాఫీ కట్టిన లగచర్ల గిరిజన మహిళలు



హైదరాబాద్, ఆగస్టు 8 (తెలుగు రేఖ): భారత రాష్ట్ర సమితి వర్కింగ్ (ప్రెసిడెంట్ కేటీఆర్ కు కొండగల్ నుంచి వచ్చిన గిరిజన సోదరిమణులు రాఫీ కట్టి తమ కృతజ్ఞతను చాటుకున్నారు. ప్రభుత్వం తమ జీవితాలను, జీవనాధారమైన వ్యవసాయ భూములను లాక్కున్నప్పుడు, తమకు ఒక అన్నలా అండగా నిలిచిన కేటీఆర్ కు రాఫీ కట్టమని వారు తెలిపారు. కొండగల్ మండలం లగచర్ల గ్రామం రోటిబండ్ తండా కు చెందిన జ్యోతి, మరికొంతమంది మహిళలు కేటీఆర్ నివాసానికి వెళ్లి రాఫీ కట్టారు. లగచర్ల భూ పోరాటం సమయంలో నిండు గర్భిణిగా ఉన్న జ్యోతిపై రాష్ట్ర ప్రభుత్వ అధికారులు, పోలీసులు దౌర్జన్యం చేశారని, ఆమె భర్తను జైలుకు పంపిన, సమయంలో కేటీఆర్ ఢిల్లీ వెళ్లి పలు కమిషన్లకు ఫిర్యాదులు చేసి, జ్యోతితో పాటు - లగచర్ల గిరిజనలకు, పేద రైతులకు జరుగు తున్న అన్యాయాన్ని ఢిల్లీ వేదికగా ఎండగట్టారు. దీని ఫలితంగా, ప్రభుత్వం భూసేకరణను వెనక్కి తీసుకుందని వారు తెలిపారు. కేసుల కారణంగా జైలుపాలైన లగచర్ల సోదర సోదరిమణులందరికీ కేటీఆర్ అన్నగా అండగా నిలబడి, న్యాయ సహాయం అందించారని, అందరినీ జైలు నుంచి విడిపించారని వారు తెలియజేశారు.

కాళేశ్వరం నివేదిక ఇవ్వండి సీఎస్ఎం కోలన హరిష్ రావు

హైదరాబాద్, ఆగస్టు 8 (తెలుగు రేఖ): కాళేశ్వరం ప్రాజెక్టుపై జస్టిస్ పీసీ ఘోష్ కమిషన్ సమర్పించిన పూర్తి నివేదికను ఇవ్వాలని రాష్ట్ర ప్రభుత్వ ప్రధాన కార్యదర్శి రామ కృష్ణారావును మాజీ మంత్రి, బీఆర్ఎస్ ఎమ్మెల్యే హరిష్ రావు కోరారు. శుక్రవారం ఆయన సచివాలయానికి వెళ్లి సీఎస్ఎం రామ కృష్ణ రావును కలిశారు. జస్టిస్ ఘోష్ ఇచ్చిన 665 పేజీల నివేదిక ప్రజలను ఇవ్వాలని కోరుతూ.. కేసిఆర్, హరిష్ రావు పేరుతో చేర్యేరు వినతి పత్రాలను అందజేశారు. అనంతరం వినతిపత్రాలు ఇచ్చినట్లు - రశీదులు తీసుకున్నారు. హరిష్ రావు విజ్ఞప్తి పరిశీలించి చెబుతామని సీఎస్ చెప్పినట్లు - సమాచారం. భారత రాష్ట్ర సమితి ఎమ్మెల్యేలు కాల్చేరు వెంకటేశ్, మూతా గోపాల్, బండారు లక్ష్మీనారెడ్డి, ఎమ్మెల్యే దేశపతి శ్రీనివాస్ తదితరులు హరిష్ రావు వెంట ఉన్నారు.



ఎస్ఎల్బీసీ సారంగం పనులను తిరిగి ప్రారంభించాలి

ఎస్ఎల్బీసీ పూర్తి కావడంపై ఎత్తిపోతలకు ఏటా రూ.750 కోట్లు ఖర్చవుతోంది. అత్యధిక సాంకేతికతతో ముందుకెళ్లాలని ప్రభుత్వం నిర్ణయించింది. ఎన్టీఆర్ సర్వేతో భూగర్భం కి.మీ దిగువ వరకు మ్యాపింగ్ చేయవచ్చు. కచ్చితమైన ప్రణాళిక కోసం లైదా సర్వే కూడా చేస్తారు. నాణ్యతలో రాజీవకుండా మంత్రివర్గం ఆమోదించిన అంచనాతో ప్రాజెక్టు పనులు చేపట్టాలని మంత్రి తెలిపారు. మరోవైపు ఎస్ఎల్బీసీ సారంగానికి పాలిటెక్స్టైల్ మాగ్నెటిక్ జియోఫిజికల్ సర్వేకు ప్రభుత్వం అనుమతి ఇచ్చింది. రూ.2.36 కోట్లతో నామినేషన్ పద్ధతిలో ఎన్టీఆర్ పనులు అప్పగించింది. ఎస్ఎల్బీసీ సారంగంలో జరిగిన ప్రమాదం తర్వాత అక్కడ పనులు ఆగిపోయాయి. దీంతో ఆ పనులను పునః ప్రారంభించాలని నీటిపారుదల శాఖ మంత్రి ఉత్తమకుమార్ రెడ్డి అధికారులను ఆదేశించారు. సారంగంలో ప్రమాదం తర్వాత నిపుణుల కమిటీ- సిఫార్సులతో పనులు తిరిగి మొదలు పెట్టాలని ఉత్తమ అన్నారు. ముఖ్యమైన ప్రాజెక్టు 9 కి.మీ పనికే ఆగిపోవడం దురదృష్టకరం. ఎస్ఎల్బీసీ పూర్తి కాకపోవడంతో ఎత్తిపోతలకు రూ.750 కోట్లు ఖర్చవుతోంది. అందుకే అత్యధిక సాంకేతికతతో ముందుకు వెళ్లాలని ప్రభుత్వం నిర్ణయించినదన్నారు.

షాంఘై సదస్సుకు హాజరు కానున్న మోడీ

ఆగస్టు 30న జపాన్ లో పర్యటించనున్నారు. అనంతరం ఆగస్టు 31, సెప్టెంబర్ 1 తేదీల్లో షాంఘై సహకార సంస్థ సదస్సులో పాల్గొనేందుకు చైనా వెళ్లనున్నారు. ఇదే విషయంపై చైనా విదేశాంగ అధికారి ప్రతినిధి గువా జియాకున్ స్పందిస్తూ.. ఎన్సీవో సభ్యులతో సహా 20 దేశాల నేతలు, 10 అంతర్జాతీయ సంస్థల అధిపతులు ఇందుకు హాజరుకానున్నారు చెప్పారు. అయితే, ప్రధాని జపాన్, చైనా పర్యటనలకు సంబంధించి అధికారికంగా ఇప్పటివరకు ఎటువంటి ప్రకటన వెలువడలేదు. ప్రధాని మోడీ చైనాలో చివరిసారిగా 2018లో పర్యటించారు. అనంతరం చైనా అధ్యక్షుడు షీ జిన్పింగ్ 2019లో భారత్ లో పర్యటించారు. ఆ తర్వాత 2020లో లద్దాఖ్ సరిహద్దుల్లో భారత్-చైనా సైనికుల మధ్య ఘర్షణతో ఇరుదేశాల మధ్య దౌత్య సంబంధాలు భారత్ గా దెబ్బతిన్నాయి. వీటి పునరుద్ధరించేందుకు సైనిక, దౌత్యాధికారుల మధ్య అనేక దఫాల్లో చర్చలు జరుగుతున్నాయి. ఈ క్రమంలోనే గతేడాది రష్యాలో జరిగిన బ్రిక్స్ శిఖరాగ్ర సదస్సులో చైనా అధ్యక్షుడితో ప్రధాని మోడీ భేటీ- అయ్యారు. తాజాగా మోడీ షాంఘై సదస్సులో పాల్గొనడానికి వెళ్లనుండడం ప్రాధాన్యం సంతరించుకుంది.

బజెపికి తోడుగా ఎన్నికల సంఘం



- ఓట్ల దొంగతనానికి ఇసి సహకారం
• తన ఆరోపణలపై ఇసి ఎందుకు మౌనం
• వెంటనే ప్రజలకు నిజాలు వెల్లడించాలి
• బెంగళూరు సమావేశంలో రాహుల్ తీవ్ర విమర్శలు

బెంగళూరు, ఆగస్టు 8 (తెలుగు రేఖ): ఎన్నికల సంఘం తన బాధ్యతల్ని విస్మరిస్తోందని, రాజ్యాంగాన్ని గౌరవించాల్సిన సంస్థ ఇప్పుడు బీజేపీకి అనుకూలంగా పనిచేస్తోందని కాంగ్రెస్ నేత రాహుల్ గాంధీ తీవ్ర ఆరోపణలు చేశారు. ఓట్లను దొంగిలించేందుకు ఎన్నికల సంఘం సహకరిస్తోందని ఆయన విమర్శించారు. బెంగళూరులోని ఫ్రీడమ్ పార్క్ లో జరిగిన బహిరంగ సభలో ఆయన మాట్లాడుతూ శుక్రవారం మరోసారి ఎన్నికల సంఘాన్ని తీవ్రంగా విమర్శించారు. ప్రజాస్వామ్యాన్ని రక్షించాలంటే ప్రజలు చైతన్యంతో ఉండాలని, ఈ ఎన్నికల్లో న్యాయం నిలవాలంటే అధికార యంత్రాంగం కక్ష సాధింపులు చేయకుండా వ్యవహరించాలంటూ రాహుల్ గాంధీ హితవు పలికారు. అంతేకాదు, కర్ణాటకలో పాటు- ఇతర రాష్ట్రాల్లో కూడా ఇలాంటి మోసాలు జరుగుతున్నాయని ఆయన హెచ్చరించారు. ఈ క్రమంలో మిగిలిన రాజ్యాంగాన్ని తాళాలని అనుకుంటే, ఒకసారి ఆలోచించాలని సూచించారు. ఈ విషయంలో మిగిలిన వారికి తెలియజేయాలి మేము మిమ్మల్ని పట్టుకుంటామన్నారు. ఇందుకు కొంచెం సమయం పట్టాలి-చూ, కానీ తప్పకుండా పట్టుకుంటామని రాహుల్ గాంధీ ఎన్నికల సంఘానికి వార్నింగ్ ఇచ్చారు. ఎన్నికలు దేశ గౌరవం చప్పుడని, అలాంటి క్రమంలో ఒక్క ఓటు- దొంగిలించబడినా అది జనాభా గొంతును నొక్కేదమనేని వ్యాఖ్యానించారు. కర్ణాటకలో ఇలాంటి ఘటనలు జరిగితే, అది రాష్ట్ర ప్రజలకు మాత్రమే కాదు, దేశ వ్యాప్తంగా డెమాక్రాసీకి సవాలుగా మారుతుందన్నారు. నిజంగానే ఎన్నికల సంఘం ఏదే పక్కం వైపు ఉండని ప్రశ్నలు పలువురిలో వచ్చే అవకాశం ఉంది. ఇది ఒక్క కర్ణాటక సమస్య మాత్రమే కాదు. దేశవ్యాప్తంగా ఎన్నికల సంఘం గురించి చర్చలు దారితీస్తుంది. కానీ, రాహుల్ గాంధీ ఇక్కడితో ఆగలేదు. ఆయన రాజ్యాంగాన్ని కాపాడే బాధ్యత ప్రతి ఒక్కరిపై ఉందని, దాన్ని కాపాడటానికి తాము ఎంతకైనా నిర్ణయం తీసుకోవాలి అన్నారు. ఈ సందర్భంగా కేంద్ర ఎన్నికల సంఘానికి రాహుల్ గాంధీ ఐదు ప్రశ్నలు సంధించారు. డిజిటల్ ఓటర్ జాబితాను ఎందుకు దాచి పెడుతున్నారు? సీసీ పుటేజీని ఎందుకు ఎవరి ఆదేశాలతో తొలగిస్తున్నారు? నకిలీ ఓట్ల సమయం ఎందుకు అడ్డుకోలేకపోతున్నారు. వివక్షలను ఈ సీసీ ఎందుకు భయపెడుతోంది. భాజపా ఎజెంటిగా ఈ సీసీ మార్చిపోయిందా? అంటూ ప్రశ్నించారు. ఈ ప్రశ్నలకు సమాధానం తెప్పాలని డిమాండ్ చేశారు. భారత ప్రజాస్వామ్యం ఎంతో అమూల్యమైనదని ఈ సందర్భంగా రాహుల్ అన్నారు. 2024 సార్వత్రిక ఎన్నికల సమయంలో బెంగళూరు సెంట్రల్ లోక్ సభ స్థానంలోని మహాదేవపుర అసెంబ్లీ స్థానంలో లక్ష కంటే ఎక్కువ డొంగ్ ఓట్లున్నాయి. ఎన్నికల సంఘం బిజెపికి తమకక్కయ్యిందని రాహుల్ ఆరోపించారు. 40 మందితో కూడిన బృందం ఆరు నెలలపాటు- నిర్వహించిన విశ్లేషణలో వేలాది నకిలీ ఎంట్రిలు, నకిలీ చిరునామాలు చెల్లని ఫోటోలు, అనుమానాస్పద ఫారం 6 దరఖాస్తులు బయట పడ్డాయని రాహుల్ పేర్కొన్నారు. ఈ కార్యక్రమంలో మల్లికార్జున ఖర్గే, కెసి వేణుగోపాల్, సిఎం సిద్ధరామయ్య, డిప్యూటీ సిఎం డిజి శివకుమార్ తదితరులు పాల్గొన్నారు. ఇదిలావుంటే రాహుల్ ఆరోపణలపై ఎన్నికల సంఘం స్పందించింది. తమ చేసే వాదనలను ధృవీకరిస్తూ అధికారిక ప్రకటనపై సంతకం చేయాలి లేదా దేశానికి క్షమాపణ చెప్పాలని కాంగ్రెస్ నేత రాహుల్ గాంధీకి ఎన్నికల సంఘం సవాల్ విసిరింది. రాహుల్ గాంధీ దగ్గర రెండు ఆప్షన్ లో ఉన్నాయి. ఒకటి ఆయన చేసే ఆరోపణలు నిజమవుతుంటే.. డిక్రీషన్ పై సంతకం చేయడం లేదా.. ఇసిపై అసంబద్ధ ఆరోపణలు చేసినందుకు దేశానికి క్షమాపణలు చెప్పడం అని ఎన్నికల సంఘం పర్యాల తెలిపాయి.

కమిషన్ కోసమే కాళేశ్వరం నిర్మాణం

పేదవాళ్లకు సక్రమంగా ఇల్లు ఇస్తే ఇవాళ ఇల్లు అడిగేవారు కాదని స్పష్టం చేశారు. కులం, మతం, పార్టీలతో సంబంధం లేకుండా జిల్లా కేంద్రంలో 592 మందికి డబల్ టెక్రూం ఇళ్లు పంపిణీ చేసినట్లు స్పష్టం చేశారు. తమ ప్రభుత్వం వచ్చిన 18 నెలలుగా సంక్షేమం, అభివృద్ధి రెండు కట్టగా దూసుకుపోతున్నాయని ధీమా వ్యక్తం చేశారు. తెలంగాణ ఉద్యమకారిణి రహిమానుస్సాచిగానికి తొలి పట్టా అందించినట్లు- మంత్రి పొంగులేటి వెల్లడించారు. ఇందిరమ్మ ఇళ్ల లబ్ధిదారులను పారదర్శకంగా ఎంపిక చేశామని మంత్రి పొంగులేటి శ్రీనివాస్ రెడ్డి అన్నారు. ఏ పార్టీ కార్యకర్త అని కూడా చూడకుండా ఎంపిక చేసినట్లు చెప్పారు. పార్టీలకు అతితగ్గా పేద వాడైతే చాలు.. ఇళ్లు ఇవ్వాలని అధికారులకు చెప్పారు. పేదల ముఖంలో నవ్వు చూడటమే కాంగ్రెస్ ప్రభుత్వ లక్ష్యం. గత ప్రభుత్వం రెండు పదక గదుల ఇళ్లను కొందరికి మాత్రమే ఇచ్చింది. పడక పాటు- ఎవరికీ రేషన్ కార్డులు ఇవ్వలేదు. కాంగ్రెస్ ప్రభుత్వం లో మొదటి విడతలో 4.50 లక్షల మందికి ఇందిరమ్మ ఇళ్లు మంజూరు చేశారు. 6.50 లక్షల మందికి కొత్త రేషన్ కార్డులు ఇచ్చారు. రైతుభరోసా కింద రైతుల ఖాతాల్లో 9 రోజుల్లోనే

రూ.9 వేల కోట్లు- జమ చేశారు. భారత రాష్ట్ర సమితి ప్రభుత్వం వేల కోట్ల కమిషన్ కోసం కాళేశ్వరం ప్రాజెక్టును నిర్మించింది. రూ.లక్ష కోట్లతో నిర్మించిన ప్రాజెక్టు మూడేళ్లకే కూలింది. నిర్మాణంలో జరిగిన అక్రమాలను విచారణ కమిషన్ బయటపెట్టింది. బీసీలకు రిజర్వేషన్లను పెంచుతూ కాంగ్రెస్ ప్రభుత్వం చట్టం చేసింది. రాష్ట్ర ప్రభుత్వం ఆమోదించిన బిల్లులను కేంద్రంలోని భాజపా ఆమోదించలేదు. బీసీ రిజర్వేషన్లకు అడ్డుపడుతున్న భాజపాకు వచ్చే ఎన్నికల్లో తగిన బుద్ధి చెప్పాలని పొంగులేటి తెలిపారు.

ఫోన్ ట్యాపింగ్ లో వేలకోట్ల వల

ట్యాప్ చేశారు. ఫోన్ ట్యాపింగ్ వ్యవహారంలో మొదటిసారి వాంగ్మూలం ఇచ్చింది నేనే. కేసీఆర్ ప్రభుత్వం విఫలవిధిగా ఫోన్ ట్యాప్ చేసింది. కేసీఆర్ కుమార్తె, అల్లుడి ఫోన్లు కూడా ట్యాప్ చేశారు. గత ప్రభుత్వంలో సాధారణ ఫోన్ కాల్స్ మాట్లాడేందుకు భయపడి వాట్సాప్ కాల్స్ మాట్లాడేవాళ్లు. అప్పటి భారత రాష్ట్ర సమితి మంత్రులు, ఎమ్మెల్యేల ఫోన్లు కూడా ట్యాప్ చేశారని బంది అన్నారు. కేసీఆర్ కుమార్తె, అల్లుడి ఫోన్లు ట్యాప్ చేశారు. వారిని విచారణకు పిలవాలి. ఎన్ఐటీని సొంత అవసరాలకు అడ్డాగా కేటీఆర్ మార్చారు. నాయకులు, లాయర్లు, వ్యాపారులు, సిని నటులు, ఉస్మానియా యూనివర్సిటీ ప్రొఫెసర్ల ఫోన్లు కూడా ట్యాప్ చేశారు. టీ-ఎన్ఎస్ఐస్ పేపర్ లీకేజీ కేసు విచారణపై పైకొక్క జడ్జి ఫోన్ కూడా ట్యాప్ చేశారు. ఫోన్ ట్యాపింగ్ ద్వారా అనేక లావాదేవీలకు సంబంధించి లబ్ధి పొందారు. ప్రభాకర్ రావు, రాధా కిషన్ రావు బాగోతం చెబుతుంటే నాకే సిగ్గునిపించింది. వారిద్దర్నీ సమాజం క్షమించదు. ఇద్దరికీ ఉరిశిక్ష వేస్తే ఒకేసారి చనిపోతారు.. క్షణక్షణం బాధపడాలి. మా కార్యకర్తలను, ఇతర పార్టీ నాయకులను క్షోభకు గురి చేశారు. ఇద్దరు నిందితులను కాపాడే ప్రయత్నం రేవంట్ రెడ్డి ప్రభుత్వం చేస్తోంది. వ్యాపారుల లావాదేవీలు తెలుసుకొని కేటీఆర్ బ్లాక్ మెయిలింగ్ చేశారని బంది అన్నారు. ఫోన్ ట్యాపింగ్ ద్వారా రూ.వేల కోట్లు దోచుకున్నారు. ఎన్నికల వేళ కాంగ్రెస్ ఖమ్మం ఎంపీ అభ్యర్థి వద్ద రూ.7 కోట్లు-

పట్టుకున్నారు. ఆ డబ్బు విప్లంద్ తెలియదు. చాలామంది నాయకుల వద్ద రూ.వందల కోట్లు- సీజీ చేసి పట్టుకున్నారు. పట్టుబడిన డబ్బులను కేసీఆర్, కేటీఆర్ కు ప్రభాకర్ రావు, రాధాకిషన్ రావు పంపారు. రూ.20 కోట్లు- డారికితే.. కేసీఆర్, కేటీఆర్ ఫోన్ చేశాక రూ.2 కోట్లు- అవుతాయి. రూ. వేల కోట్లు- అక్రమాల జరిగితే.. రేవంట్ రెడ్డి ప్రభుత్వం చర్యలు తీసుకోదా? ఈడికి లేఖ రాస్తే విచారణ జరుపుతుంది. నిట్ అధికారులు నిజయితీ పరులు, వారిపై మాకు అనుమానం లేదు. రేవంట్ రెడ్డి ప్రభుత్వంపైనే మా అనుమానం అంతా. ఫోన్ ట్యాప్ చేసినట్లు- అధికారులు ఎంతకాలం గడుపుతారు. కమిషన్ వేసి కాలయాపన చేస్తారు. నివేదికలు ఇచ్చినా చర్యలు లేవు. ఏదాది గడిచినా ఒక్క నాయకుడిని అరెస్టు చేయలేదని బంది సంచయ్ అన్నారు. తన ఫోన్ ట్యాపింగ్ కు సంబంధించి నిట్ అధికారులు అందించిన వివరాలు చూసి తాను షాక్ అయినట్లు- మంత్రి బంది సంచయ్ తెలిపారు. తన ఫోన్, తన కుటుంబ సభ్యులతోపాటు- తన ఓఎస్సీ వ్యక్తిగత సిబ్బంది ఫోన్ ట్యాప్ అయినట్లు- చెప్పారు. బీఆర్ఎస్ ప్రభుత్వ హయాంలో తన ఫోన్ ట్యాపింగ్ అవుతున్నట్లు- తాను గుర్తించానని ఆయన స్పష్టం చేశారు. బీఆర్ఎస్ హయాంలో తన ఫోన్లు ఎక్కువ సార్లు ట్యాప్ చేశారని పేర్కొన్నారు. మావోయిస్టుల జాబితాలో తమ పేర్లు పెట్టి ట్యాప్ చేశారని మండిపడ్డారు. పార్టీ కార్యకర్తల నుంచి రాష్ట్ర స్థాయి నాయకులతో తాను మాట్లాడిన

నేడు ప్రపంచ ఆదివాసీ దినోత్సవం

- పాడేరులో పెద్ద ఎత్తున గిరిజన సంక్షేమ కార్యక్రమాలు
• హాజరవుతున్న సిఎం చంద్రబాబు నాయుడు
• గిరిజనుల సంక్షేమమే కూటమి ప్రభుత్వ లక్ష్యం
• రూ.7557 కోట్లు షెడ్యూల్డ్ ట్రైబ్ కాంపోసెంట్ కింద ఖర్చు



అమరావతి, ఆగస్టు 8 (తెలుగు రేఖ): కూటమి ప్రభుత్వం అధికారంలోకి వస్తూనే గిరిజన ప్రాంతాల్లో సూతన అధ్యాయం ఆరంభమైంది. ఏజెన్సీ జిల్లా లోని అదివాసీల జీవితాల్లో వెలుగులు నింపేందుకు రాష్ట్ర ప్రభుత్వం నిత్యం కృషి చేస్తోంది. గతంలో ఇచ్చిన హామీలను నెరవేరుస్తూ ప్రభుత్వం ఏజెన్సీ ప్రాంతాలను మైదాన ప్రాంతాలతో సమానంగా అభివృద్ధి చేసేందుకు ప్రభుత్వం ప్రయత్నిస్తోంది. ఇందులో భాగంగా ఆగస్టు 9వ తేదీన ప్రపంచ ఆదివాసీ దినోత్సవాన్ని పురస్కరించుకుని ముఖ్యమంత్రి చంద్రబాబు నాయుడు పాడేరులో జరుగుతున్న కార్యక్రమానికి హాజరు కానున్నారు. గిరిజనుల హక్కుల పరిరక్షణ- కృత్రిమ మేధస్సు, అదివాసీల భవిష్యత్తు అనే ధీమతో ఈ ఏడాది ఐక్యరాజ్యసమితి అంతర్జాతీయ గిరిజన దినోత్సవం నిర్వహణకు పిలుపు నిచ్చింది. ఈమేరకు రాష్ట్ర ప్రభుత్వం అల్లూరి జిల్లా పాడేరులో అంతర్జాతీయ గిరిజన దినోత్సవాన్ని నిర్వహిస్తోంది. పాడేరు మండలం వంజంగి గ్రామంలో నిర్వహించే ఈ కార్యక్రమాలకు ముఖ్యమంత్రి చంద్రబాబు హాజరు కానున్నారు. తొలుత మోడరకొండమ్మ అయ్యమ్మ దర్శించుకున్న అనంతరం స్థానిక గిరిజన సంప్రదారు వేడుకలకు హాజరు అవుతారు. అది వాసీల ఇళ్లకు వెళ్లి వారి కష్టసుఖాలను ముఖ్యమంత్రి స్వయంగా తెలుసుకోనున్నారు. అనంతరం కాఫీ బ్రంకెట్ పంపకం ద్వారాతో సీఎం మాట్లాడనున్నారు. ఆ తర్వాత లెగస్ పవై వద్ద ఏర్పాటు- చేసిన ప్రజా వేదిక కార్యక్రమంలో ముఖ్యమంత్రి చంద్రబాబు పాల్గొంటారు. గిరిజన ప్రాంతాల్లో అభివృద్ధి కార్యక్రమాలకు సీఎం అక్కడి నుంచే శంకుస్థాపన

చేయనున్నారు. అలాగే గిరిజన ప్రాంతాల్లో ప్రాజెక్టులకు సంబంధించిన అంశంపై సీఎం సమక్షంలో ఎంఓయాలను కుదుర్చుకోనున్నారు. అనంతరం కొద్దిసేపు పార్టీ శ్రేణులతోనూ ముఖ్యమంత్రి మాట్లాడనున్నారు. మారుమూల గిరిజన ప్రాంతాలు, అవాసాలను ఏజెన్సీలోని ప్రధాన కేంద్రాలు, ఇతర మైదాన ప్రాంతాలతో అనుసంధానించేలా ప్రభుత్వం రహదారుల నిర్మాణ ప్రాజెక్టుల్లో వేగం పెంచింది. గిరిజన ప్రాంతాల్లో రోడ్లు, వంతెనలు నిర్మాణంతో పాటు- అదివాసీల ప్రాంతాలు, నివాసాలకు కనెక్టివిటీ- కోసం రూ. 2404 కోట్లు- ఖర్చు చేయాలి. వచ్చే ఐదేళ్లలో 2075కు పైగా గిరిజన గ్రామాలు లకు, నివాసాలను రోడ్లు, వంతెనలతో అనుసంధానించాలని నిర్ణయించారు. అల్లూరి సీతారామ రాజు జిల్లాలోని రోడ్ల కారిడార్లను రూ.41 కోట్లతో చేపట్టనుంది. ఐటీ-డీపీ చింతూరులో కమ్యూనిటీ- హెల్త్ సెంటర్ ను 50 నుంచి 100 వరకు అసైక్రికా మార్చడంతో పాటు- సీతంపేట, పార్వతీపురం, రంపచోడవరం, కేఆర్ పురం, శ్రీశైలం ఐటీ-డీపీ ప్రాంతాల్లో మల్టీ స్పెషాలిటీ- ఆస్పత్రుల నిర్మాణం కోసం రూ.50 కోట్ల చొప్పున ప్రభుత్వం నిధులు విడుదల చేసింది. త్వరలోనే నిర్మాణాలు పూర్తి ఆస్పత్రులు అందుబాటులోకి రానున్నాయి. పాడేరులో మేడికల్ కళాశాల నిర్మాణ పనులు కూడా శరవేగంగా జరుగుతున్నాయి. అలాగే జిల్

జీవన్ వివేక్ కింద గిరిజన ప్రాంతాల్లోని 13,816 అవాసాలకు మంచినీటి సరఫరా కోసం రూ. 2,373 కోట్లతో ప్రభుత్వం పనులు చేపట్టింది. 2026 నాటికి ఈ పనులు పూర్తి చేసి అదివాసీలు అందరికీ తాగునీరు అందుబాటులోకి తెచ్చేందుకు ప్రభుత్వం ప్రయత్నిస్తోంది. డీఎస్సీ సహా వివిధ పోటీ- పరీక్షలకు గిరిజన యువత అందుతున్న సర్పర్లం చేసేందుకు విశాఖ, విజయవాడ, తిరుపతి తదితర ప్రాంతాల్లో స్టడీ సర్కిళ్లను ప్రభుత్వం ఏర్పాటు- చేసింది. అలాగే గిరిజన ప్రాంతాల్లో రెసిడెన్షియల్ పాఠశాల భవనాలను వసతి గృహాలుగా మార్చేందుకు రూ.150 కోట్లను ప్రభుత్వం ఖర్చు చేస్తోంది. 520కి పైగా రెసిడెన్షియల్ పాఠశాల భవనాలను వసతి గృహాలుగా మార్చడం కోసం రూ.150 కోట్లను కూడా ప్రభుత్వం మంజూరు చేసింది. 520కి పైగా పాఠశాల భవనాల నిర్మాణం కోసం రూ.64 కోట్లను కూడా ప్రభుత్వం వ్యయం చేస్తోంది. పార్వతీపురం మన్యంలో పూర్ణపాడు- కొమరం మధ్య నాగావళి సరిపై రూ.10 కోట్లతో రా లెవల్ వంతెనను కూడా చేపట్టేందుకు ప్రభుత్వం సిద్దమైంది. మరోవైపు ప్రపంచ ట్రాండ్ గా మారిన అరకు కాఫీని మరింత విస్తరించేందుకు బీలూగా మన్యంలో ఎ+-లాంట్ పన్ను పెంచేందుకు కూడా ప్రభుత్వం కార్యదర్శన చేపట్టింది. కాఫీ పబ్లింగ్, ప్రాసెసింగ్ యూనిట్లను ఏర్పాటు- చేయటంతో పాటు- ప్లాంటేషన్ విస్తరణ కోసం రూ.202 కోట్లను ప్రభుత్వం వ్యయం చేయనుంది. ఏజెన్సీ ప్రాంతాల్లోని యువత అందుతుకు ఉద్యోగ, ఉపాధి అవకాశాలు లభించేలా పర్యాటక ప్రాజెక్టులను చేపట్టనున్నారు. గిరిజనుల సంక్షేమమే లక్ష్యంగా కూటమి ప్రభుత్వం పనిచేస్తోంది. అధికారంలోకి వచ్చిన అనంతరం 2024-25 ఆర్థిక సంవత్సరానికి రూ.7557 కోట్ల రూపాయల్ని షెడ్యూల్డ్ ట్రైబ్ కాంపోసెంట్ కింద కూటమి ప్రభుత్వం వ్యయం చేసింది. అధికారంలోకి వస్తూనే రాష్ట్రవ్యాప్తంగా వివిధ ఏజెన్సీ ప్రాంతాల్లో ఉన్న 3,77,051 మంది గిరిజనులకు ప్రతి నెలా ఎన్టీఆర్ భరోసా పెన్షన్ల ద్వారా ప్రభుత్వం రూ.1,595 కోట్లు- ఖర్చు చేస్తోంది. అలాగే తల్లికి వందనం పథకం ద్వారా 4,86,803 మంది గిరిజన విద్యార్థుల తల్లుల ఖాతాల్లో రూ.642 కోట్లను ప్రభుత్వం జమ చేసింది.

11న బజెపిలోకి గువ్వల బాలరాజు

- ఐదుగురు ఎమ్మెల్యేలు టచ్ లో ఉన్నారు
• తెలంగాణ బీజేపీ అధ్యక్షుడు రాంచందర్ రావు

హైదరాబాద్, ఆగస్టు 8 (తెలుగు రేఖ): బీఆర్ఎస్ కు రాజీనామా చేసిన మాజీ ఎమ్మెల్యే గువ్వల బాలరాజు బిజెపిలో చేరబోతున్నారు. ఇప్పటికే ఈ విషయం ప్రకటించారు. అయితే తెలంగాణ బీజేపీ అధ్యక్షుడు రాంచందర్ రావు బాలరాజు పేర్కొన్నారు. బీఆర్ఎస్ పార్టీకి చెందిన ఐదుగురు ఎమ్మెల్యేలు బీజేపిలో

చేరేందుకు తమతో టచ్ లో ఉన్నారని తెలిపారు. ఆ ఎమ్మెల్యేలు ఎవరనేది త్వరలో చెబుతామన్నారు. ఆ ఎమ్మెల్యేలు.. మా పార్టీలో చేరే తేదీలు సైతం తెలియజేయమని చెప్పారు. శుక్రవారం హైదరాబాద్ లో ఏబీఎన్ టాక్స్ బీజేపీ వీధి రాంచందర్ రావు మాట్లాడుతూ.. బీఆర్ఎస్ పార్టీ నాయకత్వంపై నమ్మకం లేక తమ వైపు వారు చూస్తున్నారని పేర్కొన్నారు. అయితే ఆ పార్టీ నుంచి ఐదుగురు ఎమ్మెల్యేలే కాదని.. ఆ సంఖ్య మరింత పెరిగి అవకాశముం దన్నారు. ఆగస్టు 10వ తేదీన బీజేపిలో అప్పం పేట మాజీ ఎమ్మెల్యే గువ్వల బాలరాజు చేరనున్నారని తెలిపారు. బీజేపిలో చేరితలకు ఇది అరంభం మాత్రమేనని స్పష్టం చేశారు. స్థానిక సంస్థల ఎన్నికల ముందు ఇలా పార్టీలో చేరే వారి సంఖ్య భారీగా పెరుగుతుందని ఆయన జోస్యం చెప్పారు. ఫోన్ ట్యాపింగ్ కేసును సీబీఐకి అప్పగిస్తేనే అనులు

దోషులు బయటకు వస్తారని ఆయన అభిప్రాయపడ్డారు. ఓటమి భయంతోనే ముఖ్యమంత్రి రేవంట్ రెడ్డి స్థానిక సంస్థల ఎన్నికలకు వెళ్లడం లేదన్నారు. అయితే ఓటర్ల జాబితా అంతంపై కాంగ్రెస్ పార్టీ అగ్రనేతల రూపొందించిన సీఎన్ టీఎన్ వ్యాఖ్యలు ఆయన అసహనానికి పరాకాష్ఠగా తెలంగాణ బీజేపీ వీధి అభివృద్ధిం చారు. బీసీల మీద ప్రేమ.. సీఎం రేవంట్ రెడ్డికి కొత్తగా వచ్చిందంటూ వ్యంగ్యంగా వ్యాఖ్యానించారు. ఇదిలావుంటే అప్పంపేట బీఆర్ఎస్ మాజీ ఎమ్మెల్యే గువ్వల బాలరాజు భాజపా తెలంగాణ రాష్ట్ర అధ్యక్షుడు రాంచందర్ రావుతో భేటీ అయ్యారు. తారాకలోని వివాదంలో ఆయన సమావేశమయ్యారు. ఇటీవలే గువ్వల బాలరాజు భారత రాష్ట్ర సమితికి రాజీనామా చేశారు. ఈ నెల 11న ఆయన భాజపాలో చేరనున్నారు.

సంపాదకీయం..

ట్రంప్ బలతనంను ఎదురించాల్సిందే !

అమెరికా అధ్యక్షుడు ట్రంప్ హద్దుమిరి ప్రవర్తిస్తున్న తీరు మరోమారు ప్రపంచ వ్యాప్తంగా నిరసనలు వ్యక్తం అవుతున్నాయి. ఏ దేశం ఎవరితో దోస్తానా చేయాలో..ఎవరితో వాణిజ్యం చేయాలో అన్న ఆంక్షలు విధించే హక్కు ట్రంప్ కు ఎక్కడిదని ప్రశ్నించాలి. ఈ విషయంలో మోడీ దేశ సార్వభౌమాధికారాన్ని నిలబెట్టాలి. ట్రంప్ ఆంక్షలను అంగీకరించేది లేదని గట్టిగానే చెప్పాలి. చర్చలు జరిపేది లేదంటున్న ట్రంప్ తో మనం కూడా అంతే మొండి వైఖరితో ఉండాలి. 140 కోట్ల జనాభా ఉన్న భారత్ తో పెట్టుకుంటే ఏమవుతుందో చెప్పగలగాలి. ఒకవైపు మనపై వాణిజ్య ఆంక్షలు విధిస్తూ..మరోవైపు పాక్ ను దువ్వకున్న తీరు అమెరికా ద్వంద్వ నీతిని తెలియ చేస్తోంది. రష్యా నుంచి చమురు కొనుగోలు చేస్తున్న భారత్ పై అమెరికా విధించిన అదనపు సుంకాలు తీవ్ర దుహారం రేపుతున్న వేళ ట్రంప్ ఏ మాత్రం తగ్గేది లేదన్నట్లుగా వ్యవహరిస్తున్నారు. ఈ విషయంలో రెండు దేశాల మధ్య ఒక రకంగా విభేదాలు పొడవూపి నట్లుగానే భావించాలి. ట్రంప్ ఏకపక్ష నిర్ణయాలు భారత్ కు పరీక్షగా మారాయి. ఈక్రమంలో మోడీ కూడా మనదేశ సార్వభౌమాధికారాన్ని కాపాడుకుంటూనే ముందుకు సాగాలి. ప్రపంచంలోనే అత్యధిక సుంకాలను తమపై విధించడంతో భారత్ దీటుగా స్పందించింది. తమ దేశంలోని రైతులు, మత్స్యకారులు, పాల ఉత్పత్తుల రంగంలోని వారి ప్రయోజనాలే ముఖ్యమని స్పష్టం చేసింది. అవసరమైతే ఆ భారాన్ని తామే భరిస్తామని వెల్లడించింది. మరోవైపు భారత్ పై మరిన్ని ఆంక్షలను విధిస్తామని అమెరికా అధ్యక్షుడు ట్రంప్ ప్రకటించారు. ఇక ఆయన విధించిన సుంకాలు గురువారం నుంచి అమల్లోకి వచ్చాయి. దీనివల్ల అమెరికాలో కొన్నింటి ధరలు పెరగనున్నాయి. అయితే, అమెరికా అదనపు సుంకాల వల్ల రెండు దేశాల మధ్య తలెత్తిన వివాదం తాత్కాలికమేనని, త్వరలోనే సమసిపోతుందని ప్రవాస భారతీయ సంఘాలు అభిప్రాయపడుతున్నాయి. చర్చలు ఫలించి త్వరలో ఒప్పందం కుదరనుందనే ఆశాభావం వ్యక్తం చేశాయి. 50 లక్షల మంది ప్రవాస భారతీయులు అమెరికా అభివృద్ధిలో భాగస్వాములుగా ఉన్నారని పేర్కొన్నారు. భారతీయ ఉత్పత్తులపై 50శాతం సుంకాలను వేయడాన్ని ఇండియన్-అమెరికన్ నేత, బైడెన్ మాజీ సలహాదారు అజయ్ భుటోయా ఖండించారు. 'అమెరికాలో తక్కువ ధరలకు లభించే 50శాతం జనరిక్ మందులను భారత్ సరఫరా చేస్తోంది. ఈ సుంకాలు వాటి ధరలను పెంచుతాయి. దీనివల్ల అమెరికాలోని కుటుంబాలు, సీనియర్ సిటిజన్లు, చిన్న వ్యాపారులు ఇబ్బందులు పడతారు. మసాలా దినుసులు, పప్పులు, దీపావళి దుస్తుల ధరలు పెరుగుతాయని పేర్కొన్నారు. దుస్తులు, పాదరక్షల ధరలు 37శాతం దాకా పెరగవచ్చని అభిప్రాయపడ్డారు. ఇది ఎలా ఉన్నా మనం కూడా తగ్గేదేలా లేదన్నట్లుగా వ్యవహరించాలి. కాంగ్రెస్ ఎంపి శశిభరూర్ ఇదే విషయాన్ని గుర్తుచేశారు.. ట్రంప్ విధించిన అదనపు సుంకాలపై ప్రధాని మోడీ గట్టిగా సమాధానమిచ్చారు. తమ రైతుల ప్రయోజనాల విషయంలో ఎప్పటికీ రాజీ పడబోమని, దానికి ఎంత మూల్యమైనా చెల్లించడానికి సిద్ధంగా ఉన్నామని స్పష్టం చేశారు. రైతుల ప్రయోజనాలే మాకు అత్యంత ముఖ్యం. రైతులు, మత్స్యకారులు, దెయిరీ ఉత్పత్తిదారుల ప్రయోజనాల విషయంలో భారత్ ఎప్పటికీ రాజీ పడబోదు. వారిని కాపాడటం కోసం సుంకాల భారాన్ని సొంతగా భరించడానికి సిద్ధం అని ప్రధాని స్పష్టం చేశారు. రష్యా నుంచి చమురు కొంటుందన్న కారణంతో భారత్ పై 50శాతం సుంకాలను విధించిన అమెరికా అధ్యక్షుడు డొనాల్డ్ ట్రంప్.. మరో బాంబు పేల్చారు. తదుపరి మరిన్ని ఆంక్షలను చూస్తారంటూ హెచ్చరించారు. శ్వేతసౌధంలోని ఓవల్ కార్యాలయంలో ఆయన మీడియాతో మాట్లాడారు. 'భారత్ పై మేం 50శాతం సుంకాలను విధించిన విషయం మీకు తెలుసు. ఆ దేశం రష్యా నుంచి చమురు దిగుమతి చేసుకునే దేశాల్లో రెండో స్థానంలో ఉంది. తొలిస్థానంలో ఉన్న చైనాకు అతి దగ్గరగా ఉంది. అందుకే భవిష్యత్తులో మరిన్ని ఆంక్షలను చూడబోతున్నారని పేర్కొన్నారు. ట్రంప్ తీరు చూస్తుంటే పిప్పిడి చేతిలో రాయిలా ఉంది. తన వైఖరిని నెగ్గించుకోవడమే ఆయనకు ముఖ్యంగా ఉంది. ఎలన్ మస్క్ లాంటి వారినే దూరం పెట్టిన ట్రంప్ కు భారత్ ప్రయోజనాలు ముఖ్యం కాదు. ఇకపోతే ఆపరేషన్ సింధూర్ తరవాత భారత్ సైనికంగా బలపడడంతో కూడా ట్రంప్ తట్టుకోవడం లేదని తెలుస్తోంది. ఇది కూడా ట్రంప్ వైఖరికి కారణం కావచ్చని వశేషిస్తున్నారు. భారత్ పై గతంలో విధించిన 25శాతం సుంకాలు గురువారం నుంచి అమల్లోకి వచ్చాయి. అదనంగా విధించిన మరో 25శాతం ఈ నెల 27వ తేదీ నుంచి అమల్లోకి వస్తాయి. మన దేశంకోపాటు అనేక దేశాలపై సుంకాలు గురువారం నుంచే అమల్లోకి వచ్చాయి. దీనివల్ల బిలియన్ల కొద్దీ దాలర్లు అమెరికాకు వస్తాయని ట్రంప్ ప్రకటించారు. ఈ సుంకాలు 10శాతం నుంచి 50శాతం దాకా ఉన్నాయి. మోడీ అధికారంలోకి వచ్చిన తరువాత గత పదకొండేళ్లుగా ఇలా ఎప్పుడూ జరగలేదు. అవినీతిరహితంగా పాలన సాగుతుందన్న పేరు వచ్చింది. అలాగే సాహసోపేత నిర్ణయాలు కూడా తీసుకుని సత్తా చాటింది. అయోధ్య, కాశ్మీర్, ట్రిపుల్ తలాక్ విషయాల్లో సాహసోపేత నిర్ణయాలు తీసుకున్నారు. ఇటీవల ఆపరేషన్ సింధూర్ ద్వారా మన సైనిక సత్తా చాటాం. పాక్ కు గట్టిగా బుద్ధి చెప్పాం. ప్రపంచవ్యాప్తంగా భారత్ గుర్తులకు గట్టి మద్దతు లభించింది. మోడీ సర్కార్ సాహస నిర్ణయాలకు వెనకాడదని రుజువు చేసుకుంది. సర్దికల్ స్ట్రయిక్స్ తరువాత, ఆపరేషన్ సింధూర్ తరువాత కూడా పాక్ వైఖరిలో మార్పు రాలేదు. దాయాది దేశాన్ని ప్రపంచంలో దోషిగా నిలబెట్టిన ఘనత మోడీదే అని చెప్పక తప్పదు. ట్రంప్ విషయంలో ఏ నిర్ణయం తీసుకుంటారో అని దేశం ఆసక్తిగా ఎదురు చూస్తోంది. ఈ క్రమంలో భారత్ తన సార్వభౌమాధికారం ముఖ్యమని చాటి చెప్పాలి.

నేడు ప్రపంచ ఆదివాసి దినోత్సవం

(తెలుగు రేఖ):అంతర్జాతీయ ఆదివాసి దినోత్సవాన్ని ప్రతి సంవత్సరం ఆగస్టు 9న ప్రపంచవ్యాప్తంగా నిర్వహిస్తారు. ఆదివాసుల హక్కుల పరిరక్షణ కోసం ఈ దినోత్సవం నిర్వహించాలని 1994లో ఐక్య రాజ్య సమితి ప్రకటించింది. దేశ వ్యాప్తంగా నేడు ప్రపంచ ఆదివాసి దినోత్సవ వేడుకలు జరగనున్నాయి. ప్రపంచవ్యాప్తంగా 70 దేశాల్లో 5 వేల తెగలకు చెందిన 38 కోట్ల మంది ఆదివాసి గిరిజన తెగలు మనుగడ సాగిస్తున్నారు. నిరక్ష్య రాస్యత, పోషకాహార లోపం తో ఇబ్బంది పడుతున్నారు. ఆదివాసి లను అభివృద్ధి చేసేందుకు 1982 ఆగస్టు 9న ఆదివాసి దినోత్సవం గా ప్రకటించారు. ఐటీడీఎ లు ఏర్పాటు చేసినా ఉపయోగం లేదు. ఇప్పటికైనా అధికారులు, ప్రభుత్వాల చిత్తశుద్ధితో వ్యవహరించి వారి అభివృద్ధి కి కృషి చేయాలి. 1982, ఆగస్టు 9న జెనివాలో అటవి వనరుల హక్కులకు



నేడు ప్రపంచ ఆదివాసి దినోత్సవం. ఆదివాసి లను అభివృద్ధి చేసేందుకు 1982 ఆగస్టు 9న ఆదివాసి దినోత్సవం గా ప్రకటించారు.

సంబంధించిన సమస్యలపై 26 మంది స్వతంత్ర మానవ హక్కుల మేధావులతో వర్సింగ్ గ్రూప్ ల సమావేశాన్ని జరిగింది. ఈ సమావేశంలో 140 దేశాల ప్రతినిధులు పాల్గొన్నారు. ఆదివాసిల కోసం కూడా ఒక రోజు ఉండాలని ఐక్య రాజ్య సమితిని కమిటీ కోరగా, ఆదివాసుల సంరక్షణ చట్టాలకు ఐక్యరాజ్య సమితి ఆమోదం తెలిపింది. ఈ కమిటీ 1992 నుండి పది సంవత్సరాల పాటు ప్రపంచవ్యాప్తంగా తిరిగి ఆదివాసిల సమస్యలను సమగ్రంగా అధ్యయనం చేసి విశ్లేషించి 1994 నుండి 2014 వరకు ఆ మధ్య కాలాన్ని ఆదివాసిల అభివృద్ధి కాలంగా పరిగణించి ఆగస్టు 9న అంతర్జాతీయ ఆదివాసి దినోత్సవంగా ప్రకటించింది.

రాజీవ్ స్వగృహ వేలం రూ.100 కోట్లు

హైదరాబాద్, (తెలుగు రేఖ): సొంత ఇల్లు అనేది ప్రతీ ఒక్కరి కల. దీనిని సెరవేర్చుకోవడానికి చాలా మంది తమ సంపాదనలో సేవింగ్స్ చేసుకుంటున్నారు. ప్రతీ నెల 30 శాతం వరకు దబ్బులను ఆదా చేసుకొని.. ఫ్లాట్ లేదా ఇండిపెండెంట్ హౌస్ లను కొనుగోలు చేస్తుంటారు. ఇలా వారి సొంతింటి కలను సాకారం చేసుకుంటారు. అయితే ప్రభుత్వం కొన్ని ఫ్లాట్లను తక్కువ ధరలకు వేలం వేసి విక్రయిస్తున్నారు. దీనిలో వాటిని కొనుగోలు చేసేందుకు పోటీ కూడా ఎక్కువగా ఉంటుంది. దీనిలో భాగంగా మేన్యల్ మల్టాజీ గిరి జిల్లాలోని ఔటర్ రింగ్ రోడ్డు సమీపంలోని రాజీవ్ స్వగృహ ఫ్లాట్లకు వేలం వేయగా దాదాపు రూ.100 కోట్ల వరకు ఆదాయం వచ్చినట్లు అధికారులు పేర్కొన్నారు. ప్రతి ఒక్కరి కల సొంత ఇల్లు. దీనిని నిజం చేసుకోవడానికి చాలామంది తమ కష్టాల్లో కొంత భాగాన్ని పొదుపు చేస్తూ ఉంటారు. సాధారణంగా.. వేతనం పొందే వ్యక్తులు నెలవారీ ఆదాయం లో 30 శాతం వరకు ఆదా చేసి.. ఆ తర్వాత స్వలం లేదా ఇంటిని కొనుగోలు చేస్తుంటారు. ఇదిలా ఉంటే.. ఇల్లు కొనుగోలు చేసే వారికి అదనంగా ప్రభుత్వం తక్కువ ధరలకే ఫ్లాట్లను వేలం వేయడం వంటి కార్యక్రమాలు ఎంతో సహాయంగా నిలుస్తున్నాయి. తెలంగాణ ప్రభుత్వం ఆస్వర్థ్యం లోని రాజీవ్ స్వగృహ పథకం ద్వారా వేలం వేసిన ఫ్లాట్లకు తాజాగా భారీ స్పందన లభించింది. ఈ వేలంలో సుమారు రూ. 100 కోట్లకు పైగా ఆదాయం వచ్చినట్లు అధికారులు తెలిపారు.మేన్యల్-మల్టాజీగిరి జిల్లాలోని బహదూర్ పల్లిలో ఉన్న రాజీవ్ స్వగృహ ఫ్లాట్ల వేలానికి అనువాహితుల స్పందన లభించింది. ఈ విషయాన్ని రాజీవ్ స్వగృహ మేనేజింగ్ డైరెక్టర్ వీవీ గౌతం వెల్లడించారు. మేన్యల్ ప్రాంతంలో రియల్ ఎస్టేట్ విలువ అంచనాలకు మించి పెరిగిందనడంలో ఈ వేలం మరోసారి రుజువు చేసింది. మంగళవారం జరిగిన బహిరంగ వేలంపాటలో



మొత్తం 68 ఫ్లాట్లకు గాను.. తొలి రోజు 50 ఫ్లాట్లకు వేలం నిర్వహించారు. రాత్రి 8 గంటల వరకు జరిగిన ఈ వేలంపాటలో గరిష్టంగా చదరపు గజం ధర రూ. 46,500 పలికినట్లు గౌతం తెలిపారు. వేలం నిర్వహించిన 50 ఫ్లాట్ల విక్రయం ద్వారా సుమారు రూ. 100 కోట్ల మేర ఆదాయం వచ్చిందని మేనేజింగ్ డైరెక్టర్ వీవీ గౌతం తెలిపారు. సుమారు 119 మంది ఈ ఫ్లాట్లను కొనుగోలు చేయడానికి పోటీ పడ్డారు. సగటున ప్రతీ ఒక్క ఫ్లాట్ కు 30 మందికి పైగా పోటీ పడ్డారంటే.. వీటికి ఎంత డిమాండ్ ఉందో అర్థం చేసుకోవచ్చు. అంతే కాకుండా.. ఈ ఫ్లాట్ల ఔటర్ రింగ్ రోడ్డుకు(ఓ.ఆర్.ఆర్) అతి సమీపంలో ఉండటం కూడా ఈ భారీ డిమాండ్ కు ఒక కారణంగా రియల్ ఎస్టేట్ వ్యాపారం చేస్తున్న నిపుణులు చెబుతున్నారు. వేలంలో విక్రయించబడని ఈ ఫ్లాట్లు 200 నుంచి 1000 చదరపు గజాల విస్తీర్ణంలో

ఉన్నాయి. వీటిలో కార్పర్ ఫ్లాట్లకు రూ. 30,000.. మిడిల్, ఇతర ఫ్లాట్లకు రూ. 27,000 కనిస ధరగా నిర్ణయించారు. ఈ ప్రభుత్వం ఈ రకమైన వేలం ప్రక్రియను చేపట్టడం వల్ల ప్రభుత్వ భూజానాకు గణనీయమైన ఆదాయం వస్తుంది. మరోవైపు.. రియల్ ఎస్టేట్ వ్యాపార మార్కెట్ లో పెరుగుతున్న ధరల నేపథ్యంలో.. ప్రభుత్వం తక్కువ ధరలకే ఈ ఫ్లాట్లను వేలం వేయడం వల్ల సామాన్య ప్రజలకు కూడా సొంతింటి కలను నిజం చేసుకునే అవకాశం లభిస్తుంది. ముఖ్యంగా.. అభివృద్ధి చెందుతున్న నగరాలకు దగ్గరగా ఉన్న ప్రాంతాల్లో భూముల ధరలు పెరగడం.. మౌలిక సదుపాయాలు మెరుగుపడటంతో ఇటువంటి వేలం పాటలు విజయవంతం ముపుతున్నాయి. హైదరాబాద్ లోని ఔటర్ రింగ్ రోడ్డు వుట్టుపక్కల ప్రాంతాలు, ముఖ్యంగా మేన్యల్, శంషాబాద్, నార్సింగి, కీసర్ వంటి ప్రాంతాలు వేగంగా అభివృద్ధి చెందుతున్నాయి.

అన్నిరకాల క్యాన్సర్ల కంటే.. గుండె జబ్బులతోనే మహిళల్లో మరణాలు అధికం

మహిళల గుండె.. ఓ నిశ్చల సంక్షోభాన్ని ఎదుర్కొంటున్నది. హృదయ సంబంధ వ్యాధుల కారణంగా.. ఆడవాళ్లలో మరణాల రేటు ఆండోళనకరంగా పెరిగిపోతున్నది. భారత మహిళల్లో 16.9 శాతం మరణాలకు గుండె అనారోగ్యమే కారణమని 'గ్లోబల్ బర్డెన్ ఆఫ్ డిసీజీ' డేటా తేల్చింది. అన్నిరకాల క్యాన్సర్ల కంటే.. గుండె జబ్బులతోనే మహిళల్లో ఎక్కువ మరణాలు సంభవిస్తున్నాయని నిపుణులు వెల్లడిస్తున్నారు. ఇందుకు ప్రధానకారణం.. మహిళల్లో హృద్రోగాలపై సరైన అవగాహన లేకపోవడమేనంట! వైద్య నిపుణులు కూడా మహిళల గుండె ఆరోగ్యాన్ని అంత సీయమంగా తీసుకోవడంలేదని ఆందోళన వ్యక్తం చేస్తున్నారు. ఆడవాళ్లలో కనిపించే చిన్నచిన్న లక్షణాలను ప్రారంభదశలో గుర్తించడంలో వైద్యులు పొరబడుతున్నారనీ, దీర్ఘకాలంలో అక్కర్లే కరోనరీ సిస్టమ్ వంటి పరిస్థితులకు దారితీస్తుందని చెబుతున్నారు. దీని ప్రణాళికతో గుండెకు రక్త ప్రవాహం అకస్మాత్తుగా తగ్గిపోతుంది. ఫలితంగా, గుండెపోటు వచ్చే అవకాశం ఉంటుంది. ఇక మహిళల్లో గుండె సంబంధ వ్యాధుల లక్షణాలు.. చాలా భిన్నంగా కనిపిస్తాయని నిపుణులు చెబుతున్నారు. అందులోనూ ఎక్కువ నొప్పి లేకుండానే గుండెపోటు వచ్చే అవకాశం ఉంటుందని పేర్కొంటున్నారు. ఇక మహిళలకు మానసిక ఒత్తిడి



కారణంగానే ఎక్కువగా ఛాతీ నొప్పిని అనుభవిస్తారంటే అంతేకాకుండా.. పని ఒత్తిడితో అసౌకర్యంగా ఉండటం, అలసట, అజీర్ణం వంటి లక్షణాలను అంతగా పట్టించుకోరు. వీటిని సాధారణ సమస్యలుగానే భావిస్తారు. కానీ, ఇవన్నీ గుండెపోటుకు ముందు కనిపించే లక్షణాలేనని నిపుణులు చెబుతున్నారు. ఇక 'మెనేపాజ్ కు చేరుకున్న వారిలోనూ గుండె వ్యాధుల ప్రమాదం పెరుగుతుందని అంటున్నారు. అందుకే, చిన్నచిన్న అసౌకర్యాలను అలక్ష్యం చేయొద్దని, వెంటనే వైద్య నిపుణులను సంప్రదించాలని సూచిస్తున్నారు. గుండె జబ్బుల ప్రమాదాన్ని తగ్గించడానికి జీవనశైలిలో మార్పులు చేసుకోవాలని చెబుతున్నారు.

క్యూ ఆర్ కోడ్ తో సేవలు

ఖమ్మం, (తెలుగు రేఖ): ఎల్లార్డి ఎమ్మెల్యే మదన్ మోహన్ రావు ప్రజల సమస్యల పరిష్కారానికి వినూత్నంగా క్యూఆర్ కోడ్ ఆధారిత ఆన్లైన్ పోర్టల్ ను ప్రారంభించారు. ఇక్కడ ప్రజలు ఎమ్మెల్యే కార్యాలయం వద్ద వేచి ఉండాల్సిన అవసరం లేకుండా, ఎప్పుడైనా, ఎక్కడి నుంచైనా తమ ఫిర్యాదులను నమోదు చేయవచ్చు. ఈ పోర్టల్ ద్వారా పేరు, గ్రామం, సమస్య వివరాలతో పాటు అవసరమైన పత్రాలను కూడా అప్లోడ్ చేయవచ్చు. దరఖాస్తులను పర్యవేక్షించేందుకు 24 మందితో కూడిన కాలే సెంటర్ కూడా ఏర్పాటు చేశారు. ప్రజలు తమ సమస్యలు చెప్పుకునేందుకు ఎమ్మెల్యే ఇళ్ల లేదా కార్యాలయాల వద్ద గంటల తరబడి క్యూ కట్టడం సర్వసాధారణం. ఎమ్మెల్యే ఎప్పుడు అందుబాటులో ఉంటారో తెలియక, ఉదయాన్నే వచ్చి వేచి ఉంటూ ఒక్కోసారి కలిసి అవకాశం లభించదు. ఈ నిరీక్షణకు, ప్రజల ఇబ్బందులకు ముగింపు పలకాలని సంకల్పించిన ఎల్లార్డి ఎమ్మెల్యే మదన్ మోహన్ రావు ఒక వినూత్న పరిష్కారాన్ని ముందుకు తెచ్చారు. కేవలం ఒక క్యూఆర్ కోడ్ ద్వారా ప్రజలు తమ సమస్యలను ఎప్పుడైనా, ఎక్కడి నుంచైనా ఫిర్యాదు చేసేలా ఒక ప్రత్యేక ఆన్లైన్ పోర్టల్ ను అందుబాటులోకి తీసుకొచ్చారు. ఈ సూత్రం వివాదం ద్వారా ప్రజలు తమ మొత్తే ఫోన్ లోని క్యూఆర్ కోడ్ స్కాన్ చేసి ఎమ్మెల్యే క్యాంపు కార్యాలయం వద్ద

అతికించిన కోడ్ ను లేదా వాట్సాప్ గ్రూపుల ద్వారా పంపే వీడిఎఫ్ లోని కోడ్ ను స్కాన్ చేయగానే పోర్టల్ తెరుచుకుంటుంది. అందులో దరఖాస్తుదారులు తమ పేరు, ఊరు వంటి ప్రాథమిక వివరాలతో పాటు ఎదుర్కొంటున్న సమస్య ను స్పష్టంగా వివరించవచ్చు. అంతేకాదు, సమస్యకు సంబంధించిన పత్రాలను కూడా సులభంగా అప్లోడ్ చేసి దరఖాస్తును సమర్పించవచ్చు. ఇలా దరఖాస్తు చేసిన ఫిర్యాదులను ఎమ్మెల్యే మదన్ మోహన్ రావు ఎక్స్ ప్లెయిన్ వెంటనే పరిశీలిస్తే, వాటి పరిష్కారానికి కృషి చేస్తారు. ఈ ఫిర్యాదుల పరిష్కారాన్ని ఎప్పటికప్పుడు పర్యవేక్షించేందుకు, ప్రజల సందేహాలను నివృత్తి చేసేందుకు ఎమ్మెల్యే ఒక ప్రత్యేక కాలే సెంటర్ ను కూడా నిర్వహిస్తున్నారు. హైదరాబాద్ కేంద్రంగా పనిచేసే ఈ కాలే సెంటర్ లో మండలానికి ముగ్గురు వాచ్ మెన్ మొత్తం 24 మంది సిబ్బంది పనిచేస్తారు. వీరు దరఖాస్తుల స్థితిని పర్యవేక్షిస్తూ, పరిష్కార ప్రక్రియను వేగవంతం చేస్తారు. మంగళవారం లాంఛనంగా ప్రారంభించిన ఈ సూత్రం విధానానికి అనువాహి స్పందన లభించింది. మొదటిరోజే సుమారు 160 మంది వివిధ సమస్యలపై ఈ పోర్టల్ ద్వారా ఫిర్యాదు చేశారు. ఇది సాంకేతికతను ఉపయోగించుకొని ప్రజా సమస్యలను పరిష్కరించడంలో ఎమ్మెల్యే చూపుతున్న చిత్తశుద్ధికి, దూరదృష్టికి నిదర్శనం కాగా, ఆయన ఐడీయాకు ప్రజలు హోల్ టాప్ చెబుతున్నారు.

ఆ 20 మంది ఎవరు..

హైదరాబాద్ ఆగస్టు 8 (తెలుగు రేఖ): తెలంగాణ రాజకీయాల్లో వేడి రాజుకుంది. ముఖ్యమంత్రి రేవంత్ రెడ్డి మీద కాంగ్రెస్ నేత, మునుగోడు కాంగ్రెస్ ఎమ్మెల్యే కోమటిరెడ్డి రాజ గోపాల్ రెడ్డి తీవ్రమైన వ్యాఖ్యలు చేశారు. ఆయన చేసిన వ్యాఖ్యలు ఇప్పుడు రాష్ట్ర రాజకీయ వర్గాల్లో చర్చనీ యాంశంగా మారాయి. రేవంత్ రెడ్డి వెనక 20 మంది ఆంధ్ర పెట్టుబడిదారులు ఉన్నారు. వారంతా తెలంగాణ సంపదను దోచుకుంటున్నారు. త్వరలోనే వారి బందారం బహిరంగం చేస్తాను" అంటూ ఆయన సంపదనంగా ప్రకటించారు. ఈ వ్యాఖ్యలతో కాంగ్రెస్ వర్గాల్లో అంతర్గత కలహాలు మళ్ళీ ముద్దరే అవకాశాలు కనిపిస్తున్నాయి. రేవంత్ రెడ్డి తాను ముఖ్యమంత్రిగా ఉన్నా, తన మాటలు, వైఖరిని మార్చుకోవాలని సూచించారు. "తన భావ మార్పుకోవాలి.. హావ భావాలు మార్చుకోవాలి. గంటల తరబడి మాట్లాడటం కాదు, ఆ శ్రద్ధను పరిపాలనపై చూపించాలి," అని ఆయన హితవు పలికారు. రాజగోపాల్ రెడ్డి, "ఇంకో మూడున్న రోళ్లు ఆయనే సీఎం. ఆ తర్వాత ఎవరు అవుతారు అనేది అధిష్టానం, ప్రజలు నిర్ణయిస్తారు" అని చెప్పారు. దీనితో కాంగ్రెస్ పార్టీ లోపలే లీడర్లవై ఒక ప్రత్యేకం లేకపోవడం స్పష్టమవుతోంది. ఇటీవలే కాంగ్రెస్ విజయం సాధించిన పుట్టికీ, నేతల మధ్య విభేదాలుబయటపడటం వల్ల పౌర సమాజం ఆందోళన వ్యక్తం చేస్తోంది. ముఖ్యంగా రేవంత్ రెడ్డి నాయకత్వంపై పార్టీలోని సీనియర్ నేతల అసంతృప్తి ఇప్పటికీ కొనసాగుతుందనే సంకేతాలు స్పష్టమవుతున్నాయి. ఈ ఆరోపణలపై రేవంత్ రెడ్డి ఎలా స్పందిస్తారో, కాంగ్రెస్ అధిష్టానం ఏమేరకు మద్దతుపర్చుకోవడం చూడాలి ఉంది. రాజకీయంగా ఇది తెలంగాణలో కొత్తదిగా చర్చలకు దారి తీసే అవకాశం ఉంది.

దొంగల బీభత్సం.. తాళం వేసిన ఇంట్లో చోరీ

తంగళ్లపల్లి (తెలుగు రేఖ): తంగళ్లపల్లి మండలం అంకిరెడ్డిపల్లి గ్రామంలో దొంగలు బీభత్సం సృష్టించారు. గురువారం రాత్రి గ్రామానికి చెందిన నంగి బాలయ్య ఇంట్లోకి తాళం వేసి ఉండగా గమనించిన దొంగలు ఇంట్లోకి చొరబడి సుమారు రూ.2 లక్షల విలువైన బంగారు, వెండి ఆభరణాలు అపహరించు కెళ్ళారు. అనారోగ్యం కారణంగా బాలయ్య కుటుంబ సభ్యులు ఆస్పత్రికి వెళ్లగా అంతలోనే ఈ ఘటన చోటుచేసుకుంది. శుభ్ర వారం ఉదయం తంగళ్లపల్లి పోలీసులు సంబంధ స్థలానికి చేరుకొని పరిశీలించారు. బాధితుల ఫిర్యాదు మేరకు కేసు నమోదు చేసుకొని దర్యాప్తు ప్రారంభించారు. దొంగల కోసం గాలింపు చర్యలు చేపట్టారు. కాగా, గత 15 రోజుల క్రితం కూడా తంగళ్లపల్లి మండల కేంద్రం, పద్మనగర్ గ్రామంలో దొంగలు రెండు బైకులను దొంగ లించిన విషయం తెలిసింది. ఈ ఘటన మరువక ముందే అంకిరెడ్డిపల్లి గ్రామంలో తాళం వేసిన ఇల్లును లక్ష్యంగా చేసుకొని తాళం వేసిన ఇంట్లోకి చొరబడిన దొంగలు బంగారు వెండి ఆభరణాలను ఎత్తుకెళ్లారు. మండలంలో పరుస దొంగతనాలతో ప్రజలు భయాంక దౌడకు గురవుతున్నారు. పోలీసులు దొంగతనాల నియంత్రణకు పటిష్ట చర్యలు తీసుకోవాలని మండల ప్రజలు కోరుతున్నారు.

